



C/2024/2894

26.4.2024

## KOMUNIKAZZJONI TAL-KUMMISSJONI

### Kriterji u prinċipji ta' gwida għall-kunċett ta' użu essenzjali fil-leġislazzjoni tal-UE li tittratta s-sustanzi kimiċi

(C/2024/2894)

#### 1. INTRODUZZJONI

Il-Patt Ekoloġiku Ewropew <sup>(1)</sup> habbar l-impenn tal-Kummissjoni li tindirizza t-tibdil fil-klima kif ukoll it-tniġġis u t-telf tal-bijodiversità li huma l-kompiti li jiddefinixxu din il-ġenerazzjoni. Il-biċċa l-kbira mill-oġġetti u t-teknoloġiji meħtieġa għat-tranzizzjoni ekoloġika jiddependu fuq is-sustanzi kimiċi għal firxa wiesgħa ta' diversi funzjonijiet. Is-sustanzi kimiċi jinsabu fil-qalba tal-ktajjen tal-valur ewlenin tal-Ewropa, inklużi l-prodotti tal-konsumatur, l-elettronika, it-trasport inklużi l-batteriji għall-vetturi elettrici, il-materjali tal-kostruzzjoni, u lil hinn minnhom.

Fl-istess hin, l-Ewropa rat bosta eżempji fejn sustanzi kimiċi użati b'mod wiesa' wasslu għal hsara sinifikanti għas-saħħa u l-ambjent. L-użu mifrux ta' dawk is-sustanzi kimiċi, speċjalment fl-applikazzjoni industrijali, juri d-dilemmi kkumplikati li qed niffaċċjaw matul it-tranzizzjoni ekoloġika u diġitali; is-sustanzi kimiċi l-aktar ta' hsara jistgħu jkunu sustanzi teknikament utli u versatili, li xi whud minnhom jaqdu funzjonijiet ta' prestazzjoni importanti fit-teknoloġiji ekoloġiċi, iżda huma wkoll problematiċi ħafna għas-saħħa u s-sikurezza u jinsabu fil-bnedmin u f'ħafna kompartimenti ambjentali fl-UE kollha u fid-dinja kollha fl-ivvelli li se jkomplu jiżiedu jekk ma jiġux indirizzati. Dawn id-dilemmi jagħtu importanza lill-kunċett ta' "użu essenzjali" li thabbar fl-Istrateġija dwar is-Sustanzi Kimiċi għas-Sostenibbiltà <sup>(2)</sup> biex jgħin sabiex jintlahqu l-ghanijiet tal-ambizzjoni ta' tniġġis żero għal ambjent hieles mit-tossiċità tal-Patt Ekoloġiku Ewropew <sup>(3)</sup>.

Biex tissaħħah ir-reżiljenza tal-industrija kimika tal-UE u biex din tkun tista' taqdi r-rwol tagħha fit-tranzizzjoni ekoloġika, l-industrija teħtieġ ċarezza u prevedibbiltà, filwaqt li jiġu kkunsidrati dawn id-dimensjonijiet kollha tat-tranzizzjoni, sabiex tagħti prijorità lill-investimenti fl-innovazzjoni. L-ghan ta' din il-Komunikazzjoni huwa li telabora dwar il-kunċett u l-kriterji rilevanti, u li tiggwida l-użu possibbli tiegħu, inkluż fil-leġislazzjoni futura dwar is-sustanzi kimiċi <sup>(4)</sup>. Sa issa, l-ebda leġislazzjoni tal-UE ma fiha definizzjoni ta' użi essenzjali tas-sustanzi.

Biex tinforma t-tnejja ta' din il-Komunikazzjoni, matul ir-rebbiegħa tal-2022 saret konsultazzjoni komprensiva ma' firxa wiesgħa ta' partijiet ikkonċernati mill-awtoritajiet tal-Istati Membri, mill-industrija, mill-NGOs u mill-akkademja fil-forma ta' workshop għall-partijiet ikkonċernati, s'ħarrigiet u intervisti mmirati <sup>(5)</sup>.

#### 1.1 Għan tal-kunċett ta' użu essenzjali

Is-sustanzi kimiċi perikolużi jista' jkollhom effetti serji u jikkawżaw hsara sinifikanti lis-saħħa tal-bniedem u lill-ambjent. Sabiex tiġi evitata u pprevenuta dik il-hsara, iżda wkoll il-kostijiet għas-soċjetà li jirriżultaw mill-mard u r-rimedju tat-tniġġis ambjentali, u biex tingħata spinta lill-innovazzjoni għaċ-ċikli ta' materjali mhux tossiċi u biex tinkiseb ekonomija ċirkolari nadifa, il-Kummissjoni ħabbret fl-Istrateġija dwar is-Sustanzi Kimiċi għas-Sostenibbiltà li s-sustanzi l-aktar ta' hsara <sup>(6)</sup> għandhom jiġu eliminati gradwalment fl-użi mhux essenzjali, b'mod partikolari fil-prodotti tal-konsumatur, u jiġu minimizzati u sostitwiti kemm jista' jkun fl-użi kollha. Ċerti użi ta' dawn is-sustanzi jistgħu jkunu essenzjali għas-soċjetà, eż. għall-mitigazzjoni tat-tibdil fil-klima, it-tranzizzjoni diġitali, il-protezzjoni tas-saħħa, is-sigurtà u d-difiża u għalhekk meħtieġa għat-twettiq ta' objettivi ta' politika ewlenin tal-UE bħall-Patt Ekoloġiku Ewropew u t-tranzizzjoni diġitali. L-Istrateġija dwar is-Sustanzi Kimiċi kienet impenjata speċifikament biex:

<sup>(1)</sup> COM(2019) 640 final.

<sup>(2)</sup> COM(2020) 667 final.

<sup>(3)</sup> COM(2021) 400.

<sup>(4)</sup> Il-Komunikazzjoni hija mingħajr preġudizzju għad-dritt ta' inizzjattiva tal-Kummissjoni meta jiġu pprezentati proposti leġislattivi godda. Din ma għandhiex l-iskop jew l-effett li tinterpreta xi att legali li attwalment huwa fis-seħh.

<sup>(5)</sup> Il-Kummissjoni Ewropea, id-Direttorat Generali għall-Ambjent, Bougas, K., Flexman, K., Keyte, I., et al., *Supporting the Commission in developing an essential use concept: final report*, l-Uffiċċju tal-Pubblikazzjonijiet tal-Unjoni Ewropea, 2023, <https://data.europa.eu/doi/10.2779/529713>.

<sup>(6)</sup> Ara d-definizzjoni fit-taqsim 2.2.

“[...] tiddefinixxi l-kriterji għall-użi essenzjali biex tiżgura li s-sustanzi kimiċi l-aktar ta' hsara jkunu permessi biss jekk l-użu tagħhom ikun meħtieġ għas-saħħa u għas-sikurezza jew ikun kritiku għall-funzjonament tas-soċjetà u jekk ma jkunx hemm alternattivi li huma aċċettabbli mil-lat tal-ambjent u tas-saħħa. Dawn il-kriterji se jiggwidaw l-applikazzjoni tal-użi essenzjali fil-legiżlazzjoni rilevanti kollha tal-UE kemm għall-valutazzjonijiet tar-riskju ġeneriċi u speċifiċi”

L-għan ġenerali tal-kunċett ta' użu essenzjali huwa **li jiffacilita t-tehid ta' deċiżjonijiet u jżid l-effiċjenza regolatorja biex tinkiseb eliminazzjoni gradwali rapida tas-sustanzi l-aktar ta' hsara fl-użi mhux essenzjali filwaqt li jippermetti l-użi li għadhom essenzjali għas-soċjetà u d-disponibbiltà kontinwa ta' prodotti li jaqdu l-htigijiet tas-saħħa tal-bniedem u tal-annimali**. Għall-użi li huma essenzjali għas-soċjetà, il-kunċett jista' jagħti lill-kumpaniji ċertezza li s-sustanzi li madankollu jkunu mmirati għall-eliminazzjoni gradwali jistgħu jkomplu jintużaw biex jissodisfaw il-htigijiet tas-soċjetà, sakemm ikunu disponibbli alternattivi. Il-kunċett huwa għodda li tgħin **biex jiġi ddeterminat meta użu ta' sustanza l-aktar ta' hsara jkun iġġustifikat mill-perspettiva tas-soċjetà**. Lil hinn mil-legiżlazzjoni li tistabbilixxi r-regoli dwar l-aċċess għas-suq tal-UE, dan il-kunċett jista' jkun ukoll għodda biex jiġu pprovduti incentivi taħt skemi volontarji bħal finanzi sostenibbli u possibbilment inizjattivi oħra li jkollhom l-għan li jippromwov u jippremjaw it-tranzizzjoni lejn prodotti u prattiki sikuri u sostenibbli.

L-implimentazzjoni tal-kunċett ta' użu essenzjali għandha thegġeġ lill-kumpaniji biex ikunu proattivi fl-eliminazzjoni gradwali tas-sustanzi l-aktar ta' hsara u jiffukaw ir-riċerka u l-innovazzjoni fuq alternattivi sikuri u sostenibbli (?), filwaqt li jippromwov u l-industrija tal-UE bħala minn ta' quddiem fid-dinja kollha fuq il-bażi tas-suq intern kbir tal-UE b'domanda għolja tal-konsumaturi għal prodotti aktar sikuri u hielsa mit-tossicità. Il-kunċett ta' użu essenzjali jista' jiġi applikat ugwalment għall-prodotti manifatturati u importati tal-UE u b'hekk jinżammu kundizzjonijiet ekwi għan-negozji tal-UE.

Il-kunċett ta' użu essenzjali għandu biss effett legali meta jiġi introdott fl-legiżlazzjoni speċifika. Qabel ma jiġi inkorporat f'biċċa legiżlazzjoni partikolari, għandha tiġi kkunsidrata bir-reqqa l-fattibbiltà tal-applikazzjoni tal-kunċett, inkluż il-kriterju ta' “alternattivi aċċettabbli”, filwaqt li jiġu kkunsidrati wkoll l-oġġettivi, il-htigijiet u l-aspetti uniċi tal-legiżlazzjoni applikabbli speċifika għas-settur. Pereżempju, fil-każ ta' prodotti mediċinali għall-użu mill-bniedem u dak veterinarju, apparati mediċi u apparati mediċi dijanjostiċi *in vitro*, l-awtonomija strateġika tal-Unjoni u d-disponibbiltà ta' sustanzi użati fil-manifattura ta' prodotti għal applikazzjonijiet tas-saħħa jridu jingħataw il-prijorità dovuta.

Il-kunċett ta' użu essenzjali huwa mfassal biex jappoġġa l-industrija fl-UE bħala għodda ta' valur li tiffacilita l-eżenzjonijiet għall-użi li jaqdu b'mod ċar il-htigijiet tas-soċjetà. Dan, imbagħad, jista' jikkontribwixxi għat-trawwim ta' ambjent li jwassal għal attivitajiet ta' manifattura nodfa u sostenibbli għall-oġġetti fi hdan l-UE.

## 1.2 Sfond ta' politika

Fl-2019, il-Kunsill adotta l-Konklużjonijiet “*Lejn Strateġija tal-Unjoni rigward il-Politika dwar is-Sustanzi Kimiċi*” li fihom jappella lill-Kummissjoni biex tiżviluppa pjan ta' azzjoni li jelimina l-użi kollha mhux essenzjali tal-PFAS <sup>(8)</sup> <sup>(9)</sup>. Fl-2021, il-Kunsill adotta l-konklużjonijiet “*Strateġija tal-Unjoni dwar Sustanzi Kimiċi Sostenibbli: Żmien ta' Azzjoni*” <sup>(10)</sup> li fihom jišhaq li l-kunċett ta' “użi essenzjali” huwa element ewlieni fl-implimentazzjoni tal-Istrateġija dwar is-Sustanzi Kimiċi għas-Sostenibbiltà li se tircievi attenzjoni ta' priyorità sabiex issir operazzjonali mingħajr dewmien żejjed.

Fl-2020, il-Parlament Ewropew adotta Riżoluzzjoni dwar l-Istrateġija għas-Sostenibbiltà fir-rigward tas-Sustanzi Kimiċi <sup>(11)</sup> li fiha, fost oħrajn, jitlob lill-Kummissjoni tiddefinixxi l-kunċett u l-kriterji ta' “użu essenzjali” ta' sustanzi kimiċi perikolużi, sabiex jiġi pprovdut approċċ armonizzat għal miżuri regolatorji dwar użi mhux essenzjali.

(7) Ir-Rakkomandazzjoni tal-Kummissjoni tat-8.12.2022 li tistabbilixxi qafas ta' valutazzjoni Ewropew għal sustanzi kimiċi u materjali “sikuri u sostenibbli mid-disinn”. C(2022) 8854 final.

(8) Sustanzi Poli- u Perfluoroalkilati

(9) Il-Konklużjoni tal-Kunsill tas-26 ta' Ġunju 2019 “Lejn Strateġija tal-Unjoni rigward il-Politika dwar is-Sustanzi Kimiċi”, <https://www.consilium.europa.eu/mt/press/press-releases/2019/06/26/council-conclusions-on-chemicals>

(10) Il-Konklużjonijiet tal-Kunsill tal-15 ta' Marzu 2021 “Strateġija tal-Unjoni dwar Sustanzi Kimiċi Sostenibbli: Żmien ta' Azzjoni”, <https://www.consilium.europa.eu/mt/press/press-releases/2021/03/15/council-approves-conclusions-on-the-eu-chemicals-strategy-for-sustainability/>

(11) Ir-Riżoluzzjoni tal-Parlament Ewropew tal-10 ta' Lulju 2020 dwar l-Istrateġija għas-Sostenibbiltà fir-rigward tas-Sustanzi Kimiċi, [https://www.europarl.europa.eu/doceo/document/TA-9-2020-0201\\_MT.html](https://www.europarl.europa.eu/doceo/document/TA-9-2020-0201_MT.html)

Il-Protokoll ta' Montreal <sup>(12)</sup>, ftehim ambjentali multilaterali, introduċa kunċett ta' użu essenzjali diġà fl-1992 u elimina gradwalment b'suċċess is-sustanzi kimiċi li jnaqqsu s-saff tal-ożonu tad-Dinja hlief għal ċerti użi essenzjali. L-introduzzjoni ta' kunċett ta' użu essenzjali bħala għodda għall-ġestjoni tar-riskji tas-sustanzi kimiċi għal firxa usa' ta' sustanzi kimiċi, b'mod partikolari l-PFAS, g'iet diskussa dejjem aktar fiċ-ċrieki akkademiċi u politiċi <sup>(13)</sup>, u bosta pubblikazzjonijiet xjentifiċi jiddiskutu kif kunċett ta' użu essenzjali jista' jkun fattibbli għall-ġestjoni tar-riskju <sup>(14)</sup> <sup>(15)</sup>.

## 2. IL-KUNĊETT TA' UŻU ESSENZJALI

Din it-taqsimha tiddefinixxi l-kriterji għall-użu essenzjali, tistabbilixxi l-prinċipji tal-kunċett ta' użu essenzjali u t-termini prinċipali tal-kunċett.

### 2.1 Kriterji għall-użu essenzjali

L-użu ta' sustanza l-aktar ta' ħsara huwa essenzjali għas-soċjetà <sup>(16)</sup> jekk jiġu ssodisfati ż-żewġ kriterji li ġejjin:

- 1) li l-użu jkun meħtieġ għas-saħħa jew għas-sikurezza jew ikun kritiku għall-funzjonament tas-soċjetà,
- u
- 2) ma jkunx hemm alternattivi aċċettabbli.

Din il-Komunikazzjoni għandha l-għan li tipprovdi ċarezza dwar dawk il-kriterji kif ukoll dwar kif jistgħu jiġu implimentati fil-leġiżlazzjoni kollha. L-iskop huwa li tiġi kkomunikata f'termini sempliċi n-natura kumulattiva tagħhom, filwaqt li tinghata flessibilità biex jiġu kkunsidrati l-ispeċifitàjiet ta' biċċiet individwali ta' leġiżlazzjoni (eż. fir-rigward tal-kunċett tagħhom ta' alternattivi) fejn ikun jista' jiġi applikat il-kunċett.

Minn ta' quddiem nett fl-użu tal-kunċett kien il-Protokoll ta' Montreal dwar sustanzi li jnaqqsu s-saff tal-ożonu, trattat internazzjonali li l-UE hija Parti għalih. Il-Protokoll iddefinixxa t-tieni kriterju bħala: *“ma hemmx alternattivi jew sostituti teknikament u ekonomikament fattibbli li huma aċċettabbli mil-lat tal-ambjent u tas-saħħa”*.

Kif jintwera f'xi eżempji fl-Anness ta' din il-Komunikazzjoni, hemm xi varjetà f'liema termini jintużaw biex jikkwalifikaw l-alternattivi fid-dritt tal-UE. Fil-maġġoranza tal-biċċiet ta' leġiżlazzjoni tal-UE, il-valutazzjoni tal-fattibilità teknika u/jew ekonomika hija parti mill-valutazzjoni tal-alternattivi: pereżempju, fir-REACH, mhuwiex biżżejjed li tintwera l-eżistenza ta' alternattiva *in abstracto*, f'kundizzjonijiet tal-laboratorju jew f'kundizzjonijiet li huma ta' natura eċċezzjonali. L-Anness juri xi whud minn dawn l-eżempji. Il-Kummissjoni ma għandhiex l-intenzjoni li tbidel ir-referenzi eżistenti għal valutazzjoni tal-fattibilità teknika u/jew ekonomika jekk tipproponi li tintroduċi l-kunċett ta' użu essenzjali fi kwalunkwe qasam leġiżlattiv bħal dan. Il-Kummissjoni se tizen l-adeqwatezza ta' dawn ir-referenzi għall-kuntest leġiżlattiv meta tikkunsidra l-introduzzjoni tal-kunċett ta' użu essenzjali fi kwalunkwe qasam ieħor. It-taqsimiet li ġejjin ikomplu jispjegaw u jspjefikaw il-kriterji għall-użu essenzjali.

### 2.2 Termini li jirfdu l-kunċett ta' użu essenzjali

It-Tabella 1 ta' hawn taħt tispjega t-termini prinċipali għall-kunċett ta' użu essenzjali b'mod mhux eżawrjenti biex tiġi pprovduta direzzjoni għall-applikazzjoni tagħhom fil-leġiżlazzjoni rilevanti tal-UE kif xieraq.

<sup>(12)</sup> The Montreal Protocol on Substances that Deplete the Ozone Layer | Ozone Secretariat (unep.org)

<sup>(13)</sup> Madrid Statement on Poly- and Perfluoroalkyl Substances (PFAS), <https://ehp.niehs.nih.gov/doi/10.1289/ehp.1509934>

<sup>(14)</sup> Ara, fost oħrajn, Cousins, Ian T., et al. (2019). “The concept of essential use for determining when uses of PFASs can be phased out.” *Environmental Science: Processes & Impacts* 21.11 (2019): 1803-1815 (<https://doi.org/10.1039/C9EM00163H>)

<sup>(15)</sup> Cousins, Ian T., et al. (2021). “Finding essentiality feasible: common questions and misinterpretations concerning the “essential-use” concept.” *Environmental Science: Processes & Impacts* 23.06 (2021). (<https://doi.org/10.1039/D1EM00180A>)

<sup>(16)</sup> Strategija dwar is-Sustanzi Kimiċi għas-Sostenibilità: Lejn Ambjent Hieles mit-Tossiċità. COM(2020) 667 Final.

Tabella 1. Termini għall-kunċett ta' użu essenzjali.

Sustanzi l-aktar ta' ħsara	<p>Sustanza l-aktar ta' ħsara għandha waħda jew aktar mill-proprjetajiet ta' periklu li ġejjin <sup>(17)</sup> <sup>(18)</sup> <sup>(19)</sup>:</p> <ul style="list-style-type: none"> <li>— Karċinogeniċità tal-Kat. 1A u 1B</li> <li>— Mutaġeniċità għaċ-ċelloli ġerminali tal-Kat. 1A u 1B</li> <li>— Tossiċità riproduttiva/tal-iżvilupp tal-Kat. 1A u 1B</li> <li>— Interferenza endokrinali tal-Kat. 1 (saħħa tal-bniedem)</li> <li>— Interferenza endokrinali tal-Kat. 1 (ambjent)</li> <li>— Sensitizzazzjoni respiratorja tal-Kat. 1</li> <li>— Tossiċità speċifika ta' organu mmirat – esponiment ripetut (STOT-RE) tal-Kat. 1, inkluż immunotossiċità u newrotossiċità</li> <li>— Persistenti, bijoakkumulattiv u tossiku/persistenza għolja u bijoakkumulazzjoni għolja (PBT/vPvB)</li> <li>— Persistenti, mobbli u tossiku/persistenza għolja u mobbiltà għolja (PMT/vPvM) <sup>(20)</sup></li> <li>— Perikoluża għas-saff tal-ożonu tal-Kat. 1 <sup>(21)</sup></li> </ul>
Meħtieġ għas-saħħa jew għas-sikurezza	<p>L-użu ta' sustanza l-aktar ta' ħsara huwa meħtieġ għas-saħħa jew għas-sikurezza jekk l-użu u l-funzjoni teknika tas-sustanza f'dak l-użu jkunu meħtieġa sabiex:</p> <ul style="list-style-type: none"> <li>— Jiġi evitat, immonitorjat jew trattat mard u kundizzjonijiet simili ta' saħħa</li> <li>— Jiġu sostnuti l-kundizzjonijiet bażiċi għall-hajja u s-saħħa tal-bniedem jew tal-annimali</li> <li>— Jiġu mmanigġjati l-krizijiet u l-emerġenzi tas-saħħa</li> <li>— Tiġi żgurata s-sikurezza personali</li> <li>— Tiġi żgurata s-sikurezza pubblika</li> </ul> <p>Dawn l-elementi huma deskritti fl-Anness, it-Taqsima III.b, it-Tabella 2.</p>
Kritiku għall-funzjonament tas-soċjetà	<p>L-użu ta' sustanza l-aktar ta' ħsara jkun kritiku għall-funzjonament tas-soċjetà jekk l-użu u l-funzjoni teknika tas-sustanza f'dak l-użu jkunu kritiċi sabiex:</p> <ul style="list-style-type: none"> <li>— Jiġu pprovduti riżorsi jew servizzi li jridu jibqgħu fis-servizz biex is-soċjetà tiffunzjona (eż. biex jiġu żgurati l-provvista tal-enerġija u tal-materja prima kritika jew ir-reżiljenza għall-interruzzjoni tal-provvista)</li> <li>— Jiġu mmanigġjati r-riskji u l-impatti fuq is-soċjetà minn krizijiet u diżastri naturali</li> </ul>

<sup>(17)</sup> Ir-Rakkomandazzjoni tal-Kummissjoni tat-8.12.2022 li tistabbilixxi qafas ta' valutazzjoni Ewropew għal sustanzi kimiċi u materjali "sikuri u sostenibbli mid-disinn". C(2022) 8854 final.

<sup>(18)</sup> L-Anness I tar-Regolament (KE) Nru 1272/2008 dwar il-Klassifikazzjoni, l-Ittikettar u l-Imballaġġ tas-Sustanzi u t-Tahlitiet.

<sup>(19)</sup> Il-Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 1272/2008 tal-Parlament Ewropew u tal-Kunsill dwar il-klassifikazzjoni, l-ittikkettar u l-imballaġġ tas-sustanzi u t-tahlitiet, COM (2022) 748 final.

<sup>(20)</sup> L-inklużjoni tal-PMT u tal-vPvM kollha fis-sottogrupp tas-sustanzi l-aktar ta' ħsara se tkun soġġetta għal valutazzjoni ulterjuri.

<sup>(21)</sup> Il-kunċett ta' użu essenzjali huwa diġà rilevanti għal sustanzi perikolużi għas-saff tal-ożonu f'konformità mal-Protokoll ta' Montreal.

	<ul style="list-style-type: none"> <li>— Jiġi protett u restawrat l-ambjent naturali</li> <li>— Jitwettqu ricerka u żvilupp xjentifiċi</li> <li>— Jiġi protett il-patrimonju kulturali</li> </ul> <p>Dawn l-elementi huma deskritti fl-Anness, it-Taqsima III.b, it-Tabella 3.</p>
Alternattivi aċċettabbli	<p>L-alternattivi aċċettabbli huma s-sustanzi, il-materjali, it-teknoloġiji, il-proċessi jew il-prodotti, li, mill-perspettiva tas-soċjetà:</p> <ul style="list-style-type: none"> <li>(i) ikunu kapaci jipprovdu l-funzjoni u l-livell ta' prestazzjoni li s-soċjetà tista' taċċetta bħala li qed jaġhtu b'mod suffiċjenti s-servizz mistenni; U</li> <li>(ii) ikunu aktar sikuri (ir-riskji ġenerali tagħhom mis-sustanzi kimiċi għas-saħha tal-bniedem jew tal-annimali u għall-ambjent matul iċ-ċiklu tal-ħajja kollu huma aktar baxxi meta mqabbla mas-sustanza l-aktar ta' ħsara).</li> </ul> <p>L-aċċettabbiltà tal-alternattivi tiegħu perspettiva tas-soċjetà. Il-kunċett ta' "alternattiva aċċettabbli" jiġi normalment definit b'rekwiżiti speċifiċi f'kull biċċa legiżlazzjoni, u għall-biċċa l-kbira mill-biċċiet ta' legiżlazzjoni jinkludi wkoll valutazzjoni tal-fattibbiltà teknika u/jew ekonomika. Dawn id-definizzjonijiet eżistenti (pereżempju, il-fattibbiltà teknika u/jew ekonomika) għandhom jiġu kkunsidrati jekk u meta jiġi implimentat il-kunċett ta' użu essenzjali f'dawn l-oqsma.</p>
Użu ta' sustanza	<p>Kwalunkwe pproċessar, formulazzjoni, konsum, hażna, żamma, trattament, mili f'kontenituri, trasferiment minn kontenitur għal ieħor, taħlit, produzzjoni ta' oġġett jew kwalunkwe utilizzazzjoni oħra.</p>
Funzjoni teknika ta' sustanza (fl-użu)	<p>Ir-rwol li s-sustanza tissodisfa meta tintuża, jiġifieri x'taġhmel fi proċess, taħlita jew oġġett. Il-funzjonijiet tekniċi huma, pereżempju, solvent ta' estrazzjoni, prodott sgrassanti, inibitur tal-korrużjoni, eċċ.</p>
Prodott finali	<p>Il-prodott (sustanza waħidha, taħlita, oġġett jew prodott kumpless) li jintuża mill-konsumaturi, l-utenti industrijali jew dawk professjonali. Is-sustanza l-aktar ta' ħsara tista' tintuża biex jiġi prodott il-prodott finali (filwaqt li ma tkunx preżenti fil-prodott finali nnifsu) u/jew tista' tkun fil-prodott finali.</p>
Servizz	<p>L-iskop(ijiet) li l-prodott finali jissodisfa għall-utent jew għar-riċevitur tiegħu (attività jew funzjoni, mhux oġġett fiżiku).</p>

### 2.3 Principji tal-kunċett ta' użu essenzjali

Il-principji ewlenin tal-kunċett ta' użu essenzjali huma kif ġej:

- L-għan tal-kunċett huwa li jżid il-protezzjoni tas-saħha u tal-ambjent billi **jaċċellera l-eliminazzjoni gradwali tal-użi tas-sustanza l-aktar ta' ħsara li mhumiex essenzjali u, fejn ikunu essenzjali, li jipprovdi żmien għas-sostituzzjoni tagħhom.**
- Dan il-kunċett huwa intenzjonat biex **jiddetermina** jekk huwiex **essenzjali għas-soċjetà** li tuża sustanza l-aktar ta' ħsara li jkollha **ċerta funzjoni teknika**, b'dik is-sustanza tkun preżenti fi prodott finali jew inkella użata għall-produzzjoni ta' dak il-prodott jew għall-forniment ta' servizz. Fil-każijiet kollha, se jkun meħtieġ li **jiġi kkunsidrat il-kuntest tal-użu** pprovdut mill-prodott finali u s-servizz jew l-iskop li jissodisfa għas-soċjetà u għall-utenti (eż. il-konsumaturi). L-użu ta' sustanza jista' jkun kritiku għall-funzjonament tas-soċjetà jew meħtieġ għas-saħha jew għas-sikurezza f'kuntest wiehed iżda mhux fiehor (eż. il-ħtieġa li tintuża s-sustanza li tkun tipprovdi ċerta funzjoni teknika f'lampa għall-kirurgija fi sptar tista' tkun differenti mill-ħtieġa li tintuża għal lampa fid-dar jew f'hanut).
- Il-kunċett **mhuwiex intenzjonat biex jiddetermina jekk ċerta sustanza, prodott, grupp ta' prodotti jew servizz humiex fihom infushom** essenzjali għas-soċjetà, u lanqas jekk konsumatur jew kumpanija individwali **jikkunsidrawx l-użu** essenzjali għalihom.

- Hija meħtieġa **valutazzjoni tal-użu** u l-kuntest tiegħu. L-użi speċifiċi ta' sustanza l-aktar ta' ħsara fi hdan kwalunkwe settur jistgħu jew jissodisfaw l-ewwel kriterju jew le (eż. l-użu ta' sustanza f'magna tal-ajruplan li tipprovdi funzjoni teknika meħtieġa għas-sikurezza meta mqabbel mal-użu ta' sustanza f'sit jew tapit tal-ajruplan b'funzjoni teknika purament għat-tiżjin).
- **Sabiex l-użu jiġi ppruvat li huwa essenzjali, iż-żewġ kriterji fit-Taqsima 2.1 iridu jiġu ssodisfati.** Sabiex ikun hemm **simplifikazzjoni u żieda fl-effiċjenza** tal-valutazzjoni, jekk ikun xieraq, l-użi li jkunu qed jiġu vvalutati xi drabi jistgħu jinkludu kategoriji usa' ta' prodotti, u l-valutazzjoni tal-kriterji tista' ssir b'mod strutturat (wiehed wiehed).
- Għall-użi ppruvati li huma essenzjali, normalment għandhom jiġu stabbiliti **kundizzjonijiet** biex jiġu **minimizzati l-emissjonijiet u l-esponiment** tal-bnedmin u tal-ambjent, b'mod partikolari biex jiġi evitat jew minimizzat l-esponiment ta' gruppi vulnerabbli bħal tfal, nisa tqal u anzjani, li huma aktar sensittivi għall-esponiment ta' sustanzi kimiċi ta' ħsara.
- **L-essenzjalità ta' użu mhijiex statika**, iżda tevolvi matul iż-żmien, fil-funzjoni ta' informazzjoni għida dwar il-perikli, l-isfidi u l-ħtiġijiet godda tas-soċjetà u alternattivi godda u innovattivi li qed jiffaċċaw. F'bilanċ bejn orizzonti raġonevoli ta' investment, incentivi għall-innovazzjoni f'alternattivi aktar sikuri permezz ta' prospetti ta' dħul fis-suq aktar tard u l-għan generali li jiġi minimizzat l-użu ta' sustanzi l-aktar ta' ħsara, notevolment fil-prodotti tal-konsumatur, fil-biċċa l-kbira mill-każijiet ikun utli li jiġi stabbilit limitu ta' żmien u li jiġu riveduti l-permessi ta' użu essenzjali fil-mument xieraq.
- Sabiex titqies din in-natura evoluttiva tal-użi essenzjali, jistgħu jkunu meħtieġa **pjanijiet ta' sostituzzjoni b'impenji, skedi ta' żmien u passi previsti lejn tranżizzjoni għal alternattivi** għall-użi ta' sustanzi li huma meqjusa essenzjali u tista' tiġi kkunsidrata wkoll l-inkluzjoni possibbli fl-aġendi tar-riċerka u l-innovazzjoni.

### 3. KONKLUŻIONIJET

Din il-Komunikazzjoni hija maħsuba biex tiggwida l-kunsiderazzjonijiet dwar l-introduzzjoni tal-kunċett ta' użu essenzjali fil-leġiżlazzjoni tal-UE li tittratta s-sustanzi kimiċi. Meta jiġi introdott il-kunċett, jista' jkun meħtieġ li jiġu kkunsidrati l-ispeċifitajiet ta' kull strument ta' leġiżlazzjoni. Jeħtieġ li l-proċeduri, l-atturi u l-korpi involuti fil-valutazzjoni u fit-teħid ta' deċiżjonijiet dwar l-użi essenzjali jiġu definiti f'dawk il-biċċiet ta' leġiżlazzjoni.

Billi jipprovdi ċarezza għall-Kummissjoni, għall-istituzzjonijiet l-oħra tal-UE li jipparteċipaw fl-adozzjoni tal-leġiżlazzjoni, kif ukoll għad-destinatarij tagħhom, dan is-sett ta' prinċipji għandu l-għan li jipprovdi qafas komuni li jista' jtejjeb il-prevedibbiltà, il-konsistenza kif ukoll jippermetti lill-industrija tal-UE twettaq b'mod rapidu t-tranżizzjoni lejn tniġġis żero u ambjent mhux tossiku bħala partijiet importanti tal-aġenda ta' politika usa' tal-UE, notevolment it-tranżizzjoni tal-Patt Ekoloġiku.

## ANNEX

I. **HARSA ĠENERALI LEJN IL-KUNĊETT TA' UŻU ESSENZJALI FIL-PROTOKOLL TA' MONTREAL**

Il-Protokoll ta' Montreal huwa ftehim globali li dahal fis-seħħ fl-1989 biex jiġu eliminati gradwalment l-użi ta' sustanzi kimiċi li jnaqqsu s-saff tal-ożonu tad-Dinja. Dan it-trattat internazzjonali wassal għall-eliminazzjoni gradwali b'suċċess tal-użi l-aktar emmissivi ta' sustanzi li jnaqqsu s-saff tal-ożonu hlief għal ċerti użi essenzjali. Gie rikonoxxut li, għal frazzjoni żgħira tal-użi, l-eliminazzjoni gradwali tkun tirrikjedi aktar żmien u għalhekk, trid tiġi ttrattata separatament mill-iskeda ta' eliminazzjoni gradwali miftiehma. Fl-1992, il-Partijiet għall-Protokoll ta' Montreal għalhekk iddeċidew <sup>(1)</sup> li użu ta' sustanza għandu jikkwalifika bħala "essenzjali" biss jekk:

- a) ikun meħtieġ għas-saħħa, is-sikurezza jew ikun kritiku għall-funzjonament tas-soċjetà (li jinkludi aspetti kulturali u intellettuali); u
- b) ma jkunx hemm alternattivi jew sostituti teknikament u ekonomikament fattibbli disponibbli li jkunu aċċettabbli mill-lat tal-ambjent u tas-saħħa.

Barra minn hekk, il-Partijiet iddeċidew li l-produzzjoni u l-konsum, jekk ikun hemm, għandhom ikunu permessi biss jekk ikunu ttiēhdu l-passi kollha ekonomikament fattibbli biex jiġi minimizzat l-użu essenzjali u kwalunkwe emissjoni assoċjata tas-sustanza; u s-sustanza ma tkunx disponibbli fi kwantità u kwalità suffiċjenti minn stokkijiet eżistenti ta' sustanzi maħżuna jew riċiklati.

L-użi essenzjali skont il-Protokoll ta' Montreal kienu jinkludu sustanzi fil-medicini, prinċipalment inalaturi tal-ażma, użi fil-laboratorju u analitiċi, użi tal-aġenti ta' proċess, fit-tifi tan-nar u bħala solventi f'applikazzjonijiet ajrupazjali. Intużaw metodi u kundizzjonijiet differenti biex jiġu minimizzati dawk l-użi essenzjali. Madankollu, il-kriterji għall-użu essenzjali fil-Protokoll ta' Montreal la jiġu definiti aktar fil-Protokoll u lanqas f'xi gwida.

Il-Protokoll ta' Montreal spiss jitqies bħala wieħed mill-ftehimiet ambjentali multilaterali l-aktar ta' suċċess. Madankollu, huwa rilevanti li jiġi osservat li huwa jkopri relattivament ftit sustanzi kimiċi u huwa applikabbli fuq skala globali. Minkejja dan, il-kriterji għall-użu essenzjali li jintużaw fil-Protokoll ta' Montreal mhumiex ġenerali biżżejjed biex ikunu jistgħu jithaddmu fil-leġislazzjoni rilevanti kollha tal-UE li tittratta s-sustanzi kimiċi.

II. **X'INHU L-UŻU PARTIKOLARI LI GĦANDU JIĠI VVALUTAT?**

Id-determinazzjoni tal-użu partikolari ta' sustanza kimika u l-ambitu tagħha huma l-punti tat-tluq ta' kwalunkwe valutazzjoni bbażata fuq l-elementi li ġejjin:

- Il-**karatteristiċi** prinċipali **tal-użu u l-proċess** li jkun qed iservi l-użu partikolari (eż. x'inhu l-użu u kif jitwettaq u minn min);
- Il-**funzjoni teknika** pprovduta mis-sustanza fl-użu – ir-rwol li s-sustanza tissodisfa meta tintuża waħidha, f'taħlita, f'oġġett jew fi proċess tal-manifattura; eż. għajjnuna għall-ipproċessar, solvent tal-estrazzjoni, aġent tat-tnehhija tal-grass, inibitur tal-korrużjoni, plastifikant, antiossidant, kolorant u oħrajn.

Is-sistema tad-deskrizzjoni tal-użu <sup>(2)</sup> tal-ECHA għar-registrazzjoni ta' sustanzi skont ir-REACH tista' sservi bħala bażi għad-deskrizzjoni tal-funzjonijiet tekniċi iżda jista' jkun meħtieġ li d-deskrizzjoni tal-użu tiġi ssupplimentata b'informazzjoni aktar dettaljata, b'mod partikolari dwar il-karatteristiċi u l-proprietajiet tekniċi pprovduti mis-sustanza fl-użu (eż. prodott għat-tindif, li jkollu proprjetajiet li jbaxxu t-tensjoni tas-superfiċje tal-likwidi).

- Il-**kuntest tal-użu**, b'mod partikolari:
  - x'inhu(ma) l-**prodott(i) jew is-servizz(i) finali li jirriżultaw mill-użu** tas-sustanza;
  - il-**htieġa għas-sustanza** fl-użu (eż. jekk il-prodott jew il-proċess finali jistax jagħti s-servizz tiegħu lill-utent mingħajr is-sustanza);

<sup>(1)</sup> Id-Deċizzjoni IV/25 tal-Partijiet għall-Protokoll ta' Montreal: <https://ozone.unep.org/treaties/montreal-protocol/meetings/fourth-meeting-parties/decisions/decision-iv25-essential-uses>

<sup>(2)</sup> L-Appendiċi R.12.4. tal-Gwida dwar ir-Rekwiżiti tal-Infurmazzjoni u l-Valutazzjoni dwar is-Sigurtà Kimika, il-Kapitolu R.12: Deskrizzjoni tal-użu Verżjoni 3.0 - Diċembru 2015

- il-**htieġa għall-funzjoni teknika tal-prodott finali** u kif jiġi influwenzat mill-*funzjoni teknika ta' sustanza* użata għall-produzzjoni ta' dak il-prodott meta jiġi ddeterminat jekk dan l-użu tas-sustanza jkunx mehtieġ għas-saħha jew għas-sikurezza, jew kritiku għall-funzjonament tas-soċjetà (eż. jekk hemmx prodotti differenti fis-suq li jistgħu jagħtu l-istess servizz mingħajr is-sustanza jew mingħajr il-funzjoni teknika pprovduta mis-sustanza);
- sett ta' **karatteristiċi** (eż. kundizzjonijiet, rekwiżiti, prestazzjoni teknika) **għall-użu u/jew il-prodott finali, biex jinkwadraw il-valutazzjoni tal-alternattivi u s-sostituzzjoni** b'alternattiva (eż. sett ta' rekwiżiti li permezz tagħhom is-servizz u l-funzjoni pprovduti bl-użu tas-sustanza jkunu jistgħu jingħataw sal-livell mehtieġ u li jkun aċċettabbli għas-soċjetà). L-ambitu tal-użu għandu jiġi definit b'mod dejjaq biżżejjed sabiex ikun jista' jintwera n-nuqqas ta' alternattivi;
- dettalji dwar kif jitwettaq l-użu tas-sustanza u tad-diversi **attivitajiet/kompiti** involuti fl-użu, inklużi xenarji ta' esponiment u l-miżuri korrispondenti ta' ġestjoni tar-riskju u l-kundizzjonijiet operazzjonali (minn perspettivi tas-saħha tal-bniedem u tal-ambjent).

Ladarba l-ambitu tal-użu partikolari jkun ġie definit, dan għandu jiġi rifless f'**deskrizzjoni tal-użu** b'livell suffiċjenti ta' dettall biex jiġi aċċertat jekk il-kriterji għall-użu essenzjali humiex issodisfati. Huwa rakkomandat li d-deskrizzjoni tal-użu jkun fiha l-elementi li ġejjin:

- deskrizzjoni tal-użu fir-rigward tal-prodott jew is-servizz finali li jirriżulta mill-użu;
- deskrizzjoni tal-użu fir-rigward tan-neċessità tiegħu għas-saħha jew għas-sikurezza jew il-kritikalità għall-funzjonament tas-soċjetà (eż. il-funzjoni teknika u l-htieġa tagħha għall-prodott finali, inkluż il-kuntest tal-użu);
- deskrizzjoni tal-użu fir-rigward ta' analiżi tal-alternattivi (eż. karatteristiċi għall-użu u għall-prodott(i) finali, li jinkwadraw l-analiżi tal-alternattivi);
- deskrizzjoni tal-użu fir-rigward ta' xenarji ta' esponiment (eż. ċerti partijiet tal-użu mwettqa f'sistema magħluqa), ikkomplementata mill-miżuri korrispondenti biex jiġu minimizzati l-użu, l-esponiment u l-emissjonijiet minnu.

### III. VALUTAZZJONI JEKK UŻU HUWIEK ESSENZJALI GĦAS-SOĊJETÀ

Din it-taqsimha tipprovi gwida dwar kif għandha titwettaq il-valutazzjoni fid-dawl tal-kriterji għall-użu essenzjali. Meta l-kunċett jiġi introdott f'biċċa leġiżlazzjoni partikolari, jehtieġ li l-proċeduri, il-korpi u l-atturi involuti fil-valutazzjoni u fit-tehid ta' deċiżjonijiet dwar l-użi essenzjali jiġu ddeterminati fi hdan dik il-leġiżlazzjoni. Filwaqt li ż-żewġ kriterji għall-użu essenzjali stabbiliti fit-Taqsima 2.1 għandhom jiġu vvalutati separatament, dawn jistgħu jkunu interdipendenti. Il-valutazzjoni tan-neċessità għas-saħha jew għas-sikurezza jew tal-kritikalità għall-funzjonament tas-soċjetà tista' tinfluwenza n-natura tal-valutazzjoni tal-alternattivi u viċe versa. L-istabbiliment ta' kundizzjonijiet għal użu ppruvat li huwa essenzjali huwa deskritt fit-Taqsima IV ta' hawn taht.

#### a. **Iffiltrar tal-użi mhux essenzjali**

Il-karattru kumulattiv tal-kriterji għall-użu essenzjali u l-valutazzjoni strutturata tagħhom (kriterju kriterju) joffru l-possibbiltà f'kull pass li jiġu ffiltrati l-użi li ma jikkwalifikawx b'ħala essenzjali, mingħajr il-htieġa għal valutazzjoni shiħa tal-kriterji kollha li jifdal. Dan jippermetti li jiġi sfruttat bis-shiħ il-potenzjal ta' simplifikazzjoni u effiċjenza ta' dan il-kunċett (ara l-figura tal-ħarsa ġenerali ta' hawn taht).

B'ħala kwistjoni ta' principju, huwa biżżejjed li l-użu ma jkunx jissodisfa wiehed miż-żewġ kriterji kumulattivi biex jiġi konkluz li l-użu mhux essenzjali. L-użi li jonqsu milli jissodisfaw kriterju individwali jistgħu jiġu ffiltrati u l-valutazzjoni ulterjuri tal-kriterju li jifdal tista' tieqaf, u dan jista' jwassal għal titjib fl-effiċjenza u simplifikazzjoni. Fl-istess hin, il-konkluzjoni li l-użu mhux essenzjali għandha ssir b'biżżejjed kunfidenza. Pereżempju, jekk l-ewwel kriterju vvalutat ikun in-neċessità għas-saħha jew għas-sikurezza jew il-kritikalità għall-funzjonament tas-soċjetà u jekk b'mod ċar jonqos milli jiġi ssodisfat, ma hemmx b'żonn li titwettaq valutazzjoni tal-kriterju dwar in-nuqqas ta' alternattivi, sabiex jiġi konkluz li l-użu mhux essenzjali. Bl-istess mod, jekk l-ewwel kriterju vvalutat ikun in-nuqqas ta' alternattivi aċċettabbli u tkun tista' faċilment tingħata prova li jeżistu alternattivi aċċettabbli għal dak l-użu partikolari, ma hemmx b'żonn li titwettaq valutazzjoni tal-kriterju dwar in-neċessità għas-saħha jew għas-sikurezza jew tal-kritikalità għall-funzjonament tas-soċjetà sabiex jiġi konkluz li l-użu mhux essenzjali.



Għall-kuntrarju, sabiex tinghata prova li użu huwa essenzjali, iż-żewġ kriterji jridu jiġu ssodisfati u għalhekk, il-konkluzjoni li kriterju wiehed biss huwa ssodisfat mhijiex biżżejjed biex jiġi konkluz li l-użu huwa essenzjali għas-soċjetà.




Figura 1: Valutazzjoni jekk użu ta' sustanza huwiex essenzjali għas-soċjetà.

**b. Valutazzjoni tan-neċessità għas-saħha jew għas-sikurezza u tal-kritikalità għall-funzjonament tas-soċjetà**

Il-htigijiet tas-soċjetà koperti minn dan il-kriterju huma moqdija mill-htieġa għal **funzjoni teknika** li s-sustanza l-aktar ta' hsara **tipprowdi permezz ta' użu partikolari u l-kuntest ta' dak l-użu**. Għandha ssir enfasi fuq dak li huwa mehtieġ għas-saħha jew għas-sikurezza jew li huwa kritiku għall-funzjonament tas-soċjetà, jiġifieri,

- L-użi biss tas-sustanzi l-aktar ta' hsara li huma mehtieġa biex jiġi żgurat livell għoli ta' protezzjoni tas-saħha, is-sigurtà u/jew l-ambjent jew fejn in-nuqqas tal-użu jirriżulta f'konsegwenzi inaċċettabbli għas-soċjetà għandhom jitqiesu mehtieġa għas-saħha jew għas-sikurezza jew kritiċi għall-funzjonament tas-soċjetà.
- Il-funzjonijiet tekniċi tas-sustanzi l-aktar ta' hsara li jikkonferixxu biss proprjetajiet relatati mal-konvenjenza, ir-rikreazzjoni, it-tiżjin jew il-lussu lill-utent tal-prodott finali normalment ma għandhomx jitqiesu mehtieġa għas-saħha jew għas-sikurezza jew kritiċi għall-funzjonament tas-soċjetà.

Jista' jkun mehtieġ li livelli differenti ta' kuntestwalizzazzjoni jiġu kkunsidrati għal użi differenti. Xi drabi jkun biżżejjed li tiġi ddeterminata biss il-funzjoni teknika pprovduta mis-sustanza fl-użu biex jiġi konkluz li l-użu mhuwiex essenzjali, iżda ħafna drabi jehtieġ li jiġi kkunsidrat ukoll il-kuntest li fih jintuża l-prodott finali u jipprovidi s-servizz tiegħu. Biex użu jitqies mehtieġ għas-saħha jew għas-sikurezza jew kritiku għall-funzjonament tas-soċjetà, it-twegiba għaž-żewġ mistoqsijiet ta' hawn taht trid tkun "iva":

- i. Il-funzjoni teknika tas-sustanza l-aktar ta' hsara hija mehtieġa għall-prodott finali biex jagħti s-servizz tiegħu?
- ii. L-użu tas-sustanza l-aktar ta' hsara jissodisfa mill-inqas element wiehed speċifikat fit-Tabella 2 jew 3 ta' hawn taht, sabiex ikun jissodisfa l-kriterju li jkun mehtieġ għas-saħha **JEW** għas-sikurezza **JEW** kritiku għall-funzjonament tas-soċjetà? (jiġifieri mill-inqas waħda minn dawn it-tliet partijiet ta' dan il-kriterju trid tiġi ssodisfata).

Il-kunsiderazzjoni fundamentali għall-mistoqsija hija jekk il-funzjoni teknika pprovduta mis-sustanza fl-użu hijiex assolutament mehtieġa għall-prodott finali biex jagħti s-servizz tiegħu jew għall-karatteristiċi tekniċi tal-prodott li huma rilevanti għas-servizz tiegħu. Jekk dan ma jkunx il-każ, l-użu ma jkunx mehtieġ għas-saħha jew għas-sikurezza jew kritiku għall-funzjonament tas-soċjetà.

Jekk il-funzjoni teknika tkun mehtieġa għall-prodott finali biex jagħti s-servizz tiegħu, il-pass li jmiss huwa li titkompla l-valutazzjoni biex jiġi ddeterminat jekk l-użu tas-sustanza l-aktar ta' hsara huwiex mehtieġ għas-saħha jew għas-sikurezza, jew kritiku għall-funzjonament tas-soċjetà. Din il-valutazzjoni tipikament ikollha tikkunsidra wkoll kuntest usa', filwaqt li tikkunsidra l-ambjent partikolari li fih isehh l-użu jew is-servizz mogħti mill-prodott finali (eż. l-użu fl-isptarijiet meta mqabbel mal-użu fid-djar tan-nies jew l-użu f'ambjenti industrijali).

Fit-tabelli ta' hawn taht, l-elementi huma speċifikati biex jagħtu prova u jivverifikaw jekk użu huwiex mehtieġ għas-saħha jew għas-sikurezza (it-Tabella 2) jew kritiku għall-funzjonament tas-soċjetà (it-Tabella 3). Id-deskrizzjoni għal kull element għandha l-għan li tagħti direzzjoni u tipprowdi gwida għall-valutazzjoni biex tiżdied il-prevedibbiltà u tiġi żgurata l-konsistenza fi hdan il-leġizlazzjoni u bejn leġizlazzjoni u oħra.

*Tabella 2. Lista mhux eżawrjenti ta' elementi li jiddeskrivu l-kriterju "mehtieġ għas-saħha jew għas-sikurezza" u deskrizzjoni gwida tal-użi li jistgħu jikkwalifikaw taht kull element.*

Elementi	Deskrizzjoni
L-użu ta' sustanza l-aktar ta' hsara huwa <b>mehtieġ għas-saħha jew għas-sikurezza</b> għal wiehed jew aktar mill-elementi li ġejjin:	
Indirizzar tal-mard u kwistjonijiet tas-saħha komparabbli	<p><b>Il-funzjoni teknika tas-sustanza l-aktar ta' hsara fl-użu hija mehtieġa għas-saħha jew għas-sikurezza, bħal sabiex:</b></p> <ul style="list-style-type: none"> <li>— jiġu żgurati l-iġjene u t-tindif fl-isptarijiet kif ukoll ambjenti u sitwazzjonijiet simili fejn ikun mehtieġ livell għoli ta' diżinfekzjoni, pereżempju b'rabta mal-kirurġija (f'kundizzjonijiet normali, bħal fl-unitajiet domestiċi, l-użu ta' sustanza l-aktar ta' hsara fl-iġjene u fit-tindif ma jkunx jikkwalifika bħala mehtieġ għas-saħha jew għas-sikurezza)</li> </ul>

Elementi	Deskrizzjoni
	<ul style="list-style-type: none"> <li>— tiġi evitata t-trażmissjoni u jiġi kkontrollat il-mard (inkluż iż-zoonozi)</li> <li>— tiġi pprovduta kura tas-saħħa u jiġi evitat mard serju, inkluż il-mard mentali.</li> </ul> <p>Il-<i>“mard u kundizzjonijiet simili ta’ saħħa”</i> huma kundizzjonijiet li jhallu impatt negattiv fuq il-kwalità tal-hajja u fuq il-funzjoni ta’ kuljum, u/jew li huma ta’ piż fis-sintomi u t-trattamenti.</p> <p>In-neċessità li tintuża sustanza l-aktar ta’ hsara għall-prevenzjoni, il-monitoraġġ jew it-trattament ta’ mard u kundizzjonijiet simili ta’ saħħa, għandha tiġi kkunsidrata bir-reqqa minhabba li l-użu nnifsu jista’ jiġġenera effetti negattivi għas-saħħa tal-bniedem jew għall-ambjent.</p>
<p>Sostenn tal-kundizzjonijiet bażiċi għall-hajja u s-saħħa tal-bniedem jew tal-annimali</p>	<p><b>Il-funzjoni teknika tas-sustanza l-aktar ta’ hsara fl-użu hija meħtieġa għas-saħħa jew għas-sikurezza, bħal sabiex:</b></p> <ul style="list-style-type: none"> <li>— jiġi żgurat ikel u għalf suffiċjenti u sikur, bħal uzi fil-produzzjoni, l-ipproċessar, il-ħzin, id-distribuzzjoni u l-konsenja ta’ ikel għall-konsum mill-bniedem, uzi fil-produzzjoni ta’ prodotti għall-protezzjoni tal-pjanti u bijoċidi u għodod dijanjostiċi, li jintużaw fil-kuntest tal-protezzjoni tas-saħħa tal-annimali</li> <li>— jiġi żgurat ilma suffiċjenti u nadif</li> <li>— tiġi żgurata arja nadifa</li> <li>— jiġi żgurati s-shana u l-kenn għall-protezzjoni mill-ambjent tal-madwar.</li> </ul> <p>In-neċessità li tintuża sustanza kimika l-aktar ta’ hsara biex jiġi żgurati l-kundizzjonijiet bażiċi għall-hajja u s-saħħa tal-bniedem jew tal-annimali għandha tiġi kkunsidrata bir-reqqa minhabba li l-użu nnifsu jista’ jiġġenera effetti negattivi għas-saħħa tal-bniedem jew għall-ambjent.</p>
<p>Immaniġġjar tal-kriżijiet u l-emerġenzi tas-saħħa</p>	<p><b>Il-funzjoni teknika tas-sustanza l-aktar ta’ hsara fl-użu hija meħtieġa għas-saħħa jew għas-sikurezza, bħal sabiex:</b></p> <ul style="list-style-type: none"> <li>— jiġi mitigat l-effett tal-kriżijiet u l-emerġenzi tas-saħħa</li> <li>— jiġi żgurat il-funzjonament tas-servizzi ta’ emerġenza, inklużi s-servizzi tal-ambulanza u tat-tifi tan-nar.</li> </ul> <p>L-użu tas-sustanza l-aktar ta’ hsara għandu jkun marbut direttament mal-kriżijiet u l-operazzjonijiet ta’ emerġenza.</p>
<p>Żgurar tas-sikurezza personali</p>	<p><b>Il-funzjoni teknika tas-sustanza l-aktar ta’ hsara fl-użu hija meħtieġa għas-saħħa jew għas-sikurezza, bħal sabiex:</b></p> <ul style="list-style-type: none"> <li>— jiġi żgurat il-funzjonament tat-tagħmir ta’ sikurezza personali, bħall-użi fiċ-ċinturini tas-sigurtà, it-tagħmir protettiv personali fuq il-post tax-xogħol, il-gkieket kontra l-balal, il-gkieket tas-salvataġġ, l-elmi, l-allarmi kontra n-nirien</li> <li>— tiġi żgurata s-sikurezza tal-prodotti, tat-tagħmir u tal-ghodod, bħal-lubrikazzjoni fil-brejkijiet tal-vetturi, ir-reżistenza għan-nar fi prodotti li huma antiċipati li jissahhnu għal temperatura fejn jista’ jieħu n-nar, jew uzi għall-protezzjoni mill-korrużjoni fir-rigward ta’ prodotti użati f’ambjenti fejn dan ikun meħtieġ.</li> </ul>

Elementi	Deskrizzjoni
Žgurar tas-sikurezza pubblika	<p><b>Il-funzjoni teknika tas-sustanza l-aktar ta' hsara fl-użu hija mehtieġa ghas-sahha jew ghas-sikurezza, bħal sabiex:</b></p> <ul style="list-style-type: none"> <li>— tiġi żgurata s-sikurezza tal-infrastruttura, bħas-sikurezza fit-toroq, tal-ferroviji u tal-avjazzjoni kif ukoll is-sikurezza tal-bini (użi fil-liftijiet, l-allarmi kontra n-nirien u t-tagħmir għat-tifi tan-nar)</li> <li>— jiġi żgurati il-funzjonament tas-servizzi ta' emerġenza għall-prevenzjoni ta' periklu għall-pubbliku, bħall-militar, il-pulizija, il-ġlieda kontra t-terroriżmu, is-servizzi ta' sikurezza kontra n-nirien u ċ-ċibersigurtà</li> <li>— il-kontroll doganali, il-gwardja tal-kosta.</li> </ul> <p>L-użu tas-sustanza l-aktar ta' hsara għandu jkun marbut direttament mal-operazzjonijiet ta' sikurezza.</p>

Tabella 3. Lista mhux eżawrjenti ta' elementi li jiddeskrivu l-kriterju "kritiku għall-funzjonament tas-soċjetà" u deskrizzjoni gwida tal-użi li jistgħu jikkwalifikaw taht kull element.

Elementi	Deskrizzjoni
L-użu ta' sustanza l-aktar ta' hsara huwa <b>kritiku għall-funzjonament tas-soċjetà</b> għal wiehed jew aktar mill-elementi li ġejjin:	
Provvediment ta' riżorsi jew servizzi li jridu jibqgħu fis-servizz biex is-soċjetà tiffunzjona	<p><b>Il-funzjoni teknika tas-sustanza l-aktar ta' hsara fl-użu hija kritika għall-funzjonament tas-soċjetà, bħal sabiex:</b></p> <ul style="list-style-type: none"> <li>— tiġi permessa l-installazzjoni, il-manutenzjoni u t-trażmissjoni tal-infrastruttura u s-servizzi li huma kritiċi għas-soċjetà, bħall-konverzjoni, il-ħżin u l-provvista tal-enerġija (eż. l-enerġija rinnovabbli, l-elettriku, iż-żejt, il-gass), il-mobbiltà u t-trasport (eż. it-toroq, il-ferroviji, l-ajruplani, il-vapuri, it-tbahħir u l-portijiet), it-trattament tal-ilma u l-provvista tal-ilma, it-trattament tal-iskart, il-komunikazzjoni diġitali u l-infrastruttura tal-kura tas-saħħa <sup>(3)</sup></li> <li>— jiġi permess l-funzjonament ta' infrastrutturi, teknoloġiji u servizzi diġitali indispensabbli, bħall-iprocessar tad-<i>data</i>, in-navigazzjoni u r-rilevament</li> <li>— jiġu permessi l-estrazzjoni, it-trasformazzjoni, ir-riċiklaġġ u l-ħżin tal-materja prima kritika <sup>(4)</sup> jew ir-reżiljenza għall-interruzzjoni tal-provvista ta' dawn il-materjali</li> <li>— jiġu permessi sistemi ta' analiżi, kejl u ttestjar għar-riżorsi u s-servizzi li jkunu kritiċi għas-soċjetà;</li> <li>— jiġu permessi l-manifattura, il-provvista, il-manutenzjoni u r-riċiklaġġ ta' tagħmir u komponenti ewlenin għal dawk ir-riżorsi u s-servizzi li jkunu kritiċi għas-soċjetà <sup>(5)</sup>.</li> </ul> <p>Ir-<i>"Riżorsi jew servizzi li jridu jibqgħu fis-servizz biex is-soċjetà tiffunzjona"</i> huma dawk li l-falliment jew id-degradazzjoni tagħhom jirriżultaw fi tfixkil sinifikanti tas-sikurezza u s-sigurtà pubblika, jew konsegwenzi drammatiċi oħra. Dawn ir-riżorsi jew servizzi jistgħu jkunu pubbliċi jew privati u jridu jiġu kuntestwalizzati f'termini ta' xi jfisser l-użu ta' sustanza l-aktar ta' hsara fil-livell tas-soċjetà (minflok dak individwali).</p> <p>L-użu tas-sustanza l-aktar ta' hsara għandu jkun marbut direttament mas-servizzi u l-infrastrutturi nfushom.</p>

<sup>(3)</sup> Id-Direttiva (UE) 2022/2557 tal-Parlament Ewropew u tal-Kunsill tal-14 ta' Diċembru 2022 dwar ir-reżiljenza tal-entitajiet kritiċi u li tħassar id-Direttiva tal-Kunsill 2008/114/KE.

<sup>(4)</sup> Il-Proposta tal-Kummissjoni għal Regolament li jistabbilixxi qafas li jiżgura provvista sigura u sostenibbli tal-materja prima kritika, COM(2023) 160 final.

<sup>(5)</sup> Ara eż. ir-Regolament (UE) 2023/1781 tal-Parlament Ewropew u tal-Kunsill tat-13 ta' Settembru 2023 li jistabbilixxi qafas ta' miżuri għat-tiħiħ tal-ekosistema Ewropea tas-semikondutturi u li jemenda r-Regolament (UE) 2021/694 (l-Att dwar iċ-Ċipep).

Elementi	Deskrizzjoni
<p>Provvediment ta' rizorsi bhal infrastruttura u tagħmir biex jiġu żgurati d-difiża u s-sigurtà għas-soċjetà quddiem theddid konvenzjonali, mhux konvenzjonali u ibridu</p>	<p><b>Il-funzjoni teknika tas-sustanza l-aktar ta' ħsara fl-użu hija kritika għall-funzjonament tas-soċjetà, bħal sabiex:</b></p> <ul style="list-style-type: none"> <li>— tiġi permessa l-installazzjoni u l-manutenzjoni tal-infrastruttura għad-difiża u s-sigurtà</li> <li>— tiġi permessa l-manifattura, il-provvista, il-manutenzjoni u r-riċiklaġġ ta' tagħmir u komponenti ewlenin għad-difiża u s-sigurtà.</li> </ul> <p>Ir-“Rizorsi bhal infrastrutturi u tagħmir biex jiġu żgurati d-difiża u s-sigurtà għas-soċjetà quddiem theddid konvenzjonali, mhux konvenzjonali u ibridu” huma dawk li l-falliment jew id-degradazzjoni tagħhom jimpedixxu l-kapaċità tal-Unjoni Ewropea jew tal-Istati Membri tagħha li jiproteġu lilhom infushom jew lill-popolazzjoni tagħhom minn dan it-theddid.</p> <p>L-użu tas-sustanza l-aktar ta' ħsara għandu jkun marbut direttament mar-rizorsi bhall-infrastruttura u t-tagħmir infushom.</p>
<p>Immaniġġjar tar-riskji u l-impatti fuq is-soċjetà minn kriżijiet u diżastri naturali</p>	<p><b>Il-funzjoni teknika tas-sustanza l-aktar ta' ħsara fl-użu hija kritika għall-funzjonament tas-soċjetà, bħal sabiex:</b></p> <ul style="list-style-type: none"> <li>— tiġi evitata jew imsewwija l-ħsara fl-infrastruttura minn diżastri naturali bhal għargħar, nirien, terremoti.</li> </ul> <p>L-użu tas-sustanza l-aktar ta' ħsara għandu jkun marbut direttament mal-operazzjonijiet ta' kriżi.</p>
<p>Protezzjoni u restawr tal-ambjent naturali</p>	<p><b>Il-funzjoni teknika tas-sustanza l-aktar ta' ħsara fl-użu hija kritika għall-funzjonament tas-soċjetà, bħal sabiex:</b></p> <ul style="list-style-type: none"> <li>— jitnaqqsu u jiġu mitigati l-emissjonijiet ta' gassijiet serra, bhall-użu għal teknoloġiji tal-enerġija rinnovabbli u teknoloġiji tat-trasport b'emissjonijiet żero</li> <li>— jitnaqqsu s-sustanzi niġġiesa fl-ilma, fil-ħamrija jew fl-arja, bhall-użu fit-teknoloġiji tal-purifikaturi u użi simili</li> <li>— jiġu protetti l-ekosistemi u l-bijodiversità, bhall-użu għall-kontroll ta' speċijiet invażivi</li> <li>— jiġu analizzati u mmonitorjati s-sustanzi niġġiesa</li> <li>— jiġu rimedjati s-sustanzi niġġiesa fl-ambjent.</li> </ul> <p>Is-soċjetà tiddependi fuq il-protezzjoni u r-restawr tal-ambjent naturali. Il-kritikalità tal-użu ta' sustanza l-aktar ta' ħsara għall-protezzjoni tal-ambjent naturali, inkluż l-indirizzar tat-tniġġis, għandha tiġi kkunsidrata bir-reqqa minhabba li l-użu nnifsu jista' jikkontribwixxi għat-tniġġis. L-ghoti ta' prova tal-kritikalità għandu jinvolvi l-ġbir ta' evidenza sostanzjali tal-punt sa fejn l-użu jkun jista' jikkontribwixxi għall-konformità mal-legiżlazzjoni tal-UE u mat-trattati internazzjonali.</p>
<p>Twettiq ta' riċerka u żvilupp xjentifiċi</p>	<p><b>Il-funzjoni teknika tas-sustanza l-aktar ta' ħsara fl-użu hija kritika għall-funzjonament tas-soċjetà, bħal sabiex:</b></p> <ul style="list-style-type: none"> <li>— jitwettqu analiżi, kejl u ttestjar fil-laboratorju taht kundizzjonijiet ikkontrollati għall-fini ta' riċerka jew żvilupp xjentifiċi</li> <li>— jitwettqu esperimenti fil-laboratorju taht kundizzjonijiet ikkontrollati f'istituzzjonijiet tal-edukazzjoni għolja (livell universitarju) u f'istituti tar-riċerka.</li> </ul>

Elementi	Deskrizzjoni
Protezzjoni tal-patrimonju kulturali	<p><b>Il-funzjoni teknika tas-sustanza l-aktar ta' hsara fl-użu hija kritika għall-funzjonament tas-soċjetà, bħal sabiex:</b></p> <ul style="list-style-type: none"> <li>— jiġi protett il-patrimonju kulturali, inkluż b'mod partikolari l-monumenti, kif definit fil-Linji gwida Operazzjonali għall-Implimentazzjoni tal-Konvenzjoni dwar il-Patrimonju Dinji <sup>(6)</sup>: <ul style="list-style-type: none"> <li>(a) <i>monumenti: xogħlijiet arkitettoniċi, xogħlijiet ta' skultura u pittura monumentali, elementi jew strutturi ta' natura arkeoloġika, skriżzjonijiet, abitazzjonijiet fl-għerien u kombinamenti ta' karatteristiċi, li huma ta' Valur Universali Eċċezzjonali mill-perspettiva tal-istorja, tal-arti jew tax-xjenza;</i></li> <li>(b) <i>gruppi ta' bini: gruppi ta' bini separat jew konness li, minhabba l-arkitettura tiegħu, l-omogeneità tiegħu jew il-post tiegħu fil-pajsaġġ, huwa ta' Valur Universali Eċċezzjonali mill-perspettiva tal-istorja, tal-arti jew tax-xjenza;</i></li> <li>(c) <i>siti: xogħlijiet tal-bniedem jew xogħlijiet kombinati tan-natura u tal-bniedem, u żoni li jinkludu siti arkeoloġiċi li huma ta' Valur Universali Eċċezzjonali mill-perspettiva storika, estetika, etnoloġika jew antropoloġika.</i></li> </ul> </li> </ul> <p>Il-“Protezzjoni tal-patrimonju kulturali” għandha tiġi interpretata bħala rekwiżit li wiehed jiffoka speċifikament fuq il-konservazzjoni tal-patrimonju kulturali. F'ċerti każijiet, l-aspetti ta' dekorazzjoni jew ta' valur estetiku jistgħu jiġu rikonossuti bħala li għandhom valur kulturali sinifikanti (eż. l-elekar bħala siti ta' Patrimonju Dinji tal-UNESCO) kif ukoll bħala patrimonju kulturali intangibbli kif definit mill-UNESCO <sup>(7)</sup> bħall-artiġjanat tradizzjonali rikonossut mill-UNESCO <sup>(8)</sup>. Il-patrimonju kulturali mill-gruppi soċjo-demografici kollha għandu jiġi rispettati bl-istess mod u vvalutat b'mod oġġettiv.</p> <p>L-użu ta' sustanza l-aktar ta' hsara għall-fini ta' protezzjoni tal-patrimonju kulturali ma jridx jirriżulta f'esponiment tat-tfal jew ta' gruppi vulnerabbli oħra. L-użu tas-sustanza l-aktar ta' hsara għandu jkun marbut direttament mal-operazzjoni ta' konservazzjoni, u użi oħra ma jikkwalifikawx bħala kritiċi għall-funzjonament tas-soċjetà.</p>

### c. Valutazzjoni tan-nuqqas ta' alternattivi aċċettabbli

L-issodisfar ta' dan il-kriterju għall-użu essenzjali jirrikjedi li jkun hemm nuqqas ta' alternattivi aċċettabbli, li għandu jintwera permezz ta' analiżi tal-alternattivi. Għaldaqstant, il-valutazzjoni ta' dan il-kriterju għandha mill-inqas tikkonsisti fiż-żewġ aspetti li ġejjin <sup>(9)</sup>:

- i. **I-identifikazzjoni ta' alternattivi possibbli** għall-użu, b'ħarsa lejn jekk l-użu tas-sustanza li tkun qed tiġi vvalutata jistax jiġi sostitwit b'sustanza, materjal, prodott, proċess jew teknoloġija alternattivi (jiġifieri, x'inhuma l-alternattivi possibbli li jistgħu jipprovdu b'mod suffiċjenti l-funzjoni teknika meħtieġa għall-prodott finali biex jagħti s-servizz mistenni). Il-kunċett ta' “alternattiva” normalment jiġi inkwadrat mill-biċċa legiżlazzjoni partikolari; **U**
- ii. il-valutazzjoni tal-**aċċettazzjoni** tagħhom.

L-alternattivi aċċettabbli jridu jkunu kapaċi jipprovdu l-funzjoni u l-livell ta' prestazzjoni li s-soċjetà tista' taċċetta bħala li jagħtu b'mod suffiċjenti s-servizz mistenni u li jkunu aktar sikuri. Kif deskritt fit-Taqsima 2.2 ta' din il-Komunikazzjoni, il-valutazzjoni tal-alternattivi tiġi normalment definita b'rekwiżiti speċifiċi f'kull biċċa legiżlazzjoni, u għall-biċċa l-kbira tal-biċċiet ta' legiżlazzjoni, tinkludi wkoll valutazzjoni tal-fattibbiltà teknika u/jew ekonomika. Kif imsemmi hawn fuq, il-Kummissjoni ma għandhiex l-intenzjoni li tiddel ir-referenzi eżistenti għal valutazzjoni tal-fattibbiltà teknika u/jew ekonomika jekk tipproponi li tintroduċi l-kunċett ta' użu essenzjali fi kwalunkwe qasam legiżlattiv bħal dan. Il-valutazzjoni ma għandhiex tkun limitata għall-utent partikolari li jkun qed iwettaq l-użu iżda tkun

<sup>(6)</sup> UNESCO. Operational guidelines for the implementation of the World Heritage Convention. Aċċessat fid-29-03-2023 fuq <https://whc.unesco.org/en/guidelines/>

<sup>(7)</sup> Convention for the Safeguarding of the Intangible Cultural Heritage, MISC/2003/CLT/CH/14.

<sup>(8)</sup> UNESCO Lists of Intangible Cultural Heritage and the Register of good safeguarding practices. Aċċessat fid-29-03-2023 fuq <https://ich.unesco.org/en/lists>

<sup>(9)</sup> Il-mod kif dan il-kriterju jiġi definit u propost biex jiġi vvalutat iqis il-partijiet rilevanti tal-kriterji għall-użu essenzjali tal-Protokoll ta' Montreal kif ukoll l-Istrateġija dwar is-Sustanzi Kimiċi għas-Sostenibbiltà.

relatata mal-użu fil-livell tas-suq u fir-rigward tal-htigijiet tas-soċjetà. Konsegwentement, il-valutazzjoni mhux biss ghandha tikkunsidra alternattivi possibbli bl-istess livell ta' prestazzjoni iżda wkoll kwalunkwe alternattiva b'funzjoni u livell ta' prestazzjoni li s-soċjetà tista' taċċetta bhala li taghti b'mod suffiċjenti s-servizz mistenni. Għalhekk, l-alternattivi possibbli li jehtieg li jiġu kkunsidrati huma:

- prodotti fis-suq fl-istess kategorija ta' prodott li ma jużawx is-sustanza l-aktar ta' hsara;
- l-alternattivi li jkollhom prestazzjoni aktar baxxa, dment li din tkun aċċettabbli mill-perspettiva tas-soċjetà <sup>(10)</sup>;
- dawk l-alternattivi li jipprovdu funzjoni teknika simili u livell simili ta' prestazzjoni għal dawk li jiġu pprovduti minn jew bis-sustanza l-aktar ta' hsara.

Xi eżempji ta' kif il-valutazzjoni tal-alternattivi hija inkwadrate fil-leġiżlazzjoni eżistenti tal-UE huma mogħtija hawn taht.

Ir-Regolament REACH ((KE) Nru 1907/2006) <sup>(11)</sup> jistabbilixxi l-qafas għar-reġistrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi. Il-valutazzjoni tal-alternattivi titwettaq fil-kuntest tal-awtorizzazzjonijiet u r-restrizzjonijiet. Jehtieg li d-deċiżjonijiet dwar ir-restrizzjonijiet ibbażati fuq l-Artikolu 68(1) jikkunsidraw id-disponibbiltà tal-alternattivi. Il-valutazzjoni hija bbażata fuq informazzjoni dwar l-alternattivi inklużi d-disponibbiltà u l-fattibbiltà teknika u ekonomika tagħhom <sup>(12)</sup>. Fil-proċess ta' awtorizzazzjoni, ir-REACH jirrikjedi valutazzjoni tal-“adegwatezza” tal-alternattivi għall-użu tas-sustanza ta' thassib serju ħafna, inkluża l-fattibbiltà teknika u ekonomika tagħhom. Dawn it-termini ma għandhom l-ebda definizzjoni stabbilita fir-Regolament REACH. Fil-qasam tal-awtorizzazzjoni, dawn jiġu inkwadrate mill-ġurisprudenza rilevanti <sup>(13)</sup>. Skont din il-ġurisprudenza:

- It-terminu “adatti” għandu l-għan li jillimita n-numru ta' alternattivi rilevanti għan-numru ta' alternattivi “aktar sikuri”, jiġifieri sustanzi jew teknoloġiji li l-użu tagħhom jinvolvi riskju iżgħar meta mqabbel mar-riskju li jwassal għalih l-użu tas-sustanza ta' thassib serju ħafna rilevanti.
- Barra minn hekk, it-terminu “adatti” jfisser li l-alternattiva trid tkun “ekonomikament u teknikament vijabbli” <sup>(14)</sup>. It-tifsira tiegħu ma hijiex limitata għall-eżistenza ta' alternattiva *in abstracto*, f'kundizzjonijiet tal-laboratorju jew f'kundizzjonijiet li huma ta' natura eċċezzjonali.
- Fir-rigward tad-disponibbiltà tal-alternattivi teknikament u ekonomikament fattibbli, l-analiżi tal-alternattivi trid titwettaq mill-perspettiva tal-kapaċitajiet ta' produzzjoni għas-sustanzi alternattivi u l-fattibbiltà ta' teknoloġiji alternattivi, kif ukoll fid-dawl tar-rekwiziti legali u fattwali għat-tqeghid tagħhom fiċ-ċirkulazzjoni.

Ir-Regolament ((UE) Nru 528/2012) <sup>(15)</sup> jistabbilixxi l-qafas għat-tqeghid fis-suq u l-użu tal-prodotti bijoċidali bħal diżinfettanti, preservattivi, rodentiċidi, insettiċidi u oħrajn, li huma intenzjonati biex jikkontrollaw organiżmi li huma ta' hsara għall-bnedmin, l-attivitatiet tagħhom jew il-prodotti li jużaw jew jipproduċu (inklużi prodotti tal-konsumatur), jew għall-annimali, jew għall-ambjent. Ir-Regolament jistabbilixxi kriterji ta' esklużjoni għal sustanzi attivi b'certi proprjetajiet ta' periklu (CMR kategorija 1A u 1B, interferenti endokrinali għas-saħħa tal-bniedem, PBT u vPvB), li normalment ma jkunux approvati. Tista' tingħata deroga fuq il-bażi tal-Artikolu 5(2) tar-Regolament, li, fost kriterji oħra, jinkludi xi elementi simili għall-kunċett ta' użu essenzjali, u b'mod aktar speċifiku:

- li l-evidenza tkun turi li s-sustanza attiva hija *essenzjali* sabiex jiġi evitat jew ikkontrollat periklu serju għas-saħħa tal-bniedem, għas-saħħa tal-annimali jew għall-ambjent;

<sup>(10)</sup> Madankollu, is-servizz ġenerali u l-funzjonijiet rilevanti pprovduti mill-prodott ta' dak l-użu għandhom jiġu kkunsidrati fil-valutazzjoni alternattiva, meta jiġu kkunsidrati prodott, materjali u teknoloġiji alternattivi.

<sup>(11)</sup> Ir-Regolament (KE) Nru 1907/2006 tal-Parlament Ewropew u tal-Kunsill tat-18 ta' Diċembru 2006 dwar ir-reġistrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH), li jistabbilixxi Aġenzija Ewropea għas-Sustanzi Kimiċi, li jemenda d-Direttiva 1999/45/KE u li jhassar ir-Regolament (KEE) Nru 793/93 tal-Kunsill u r-Regolament (KE) Nru 1488/94 tal-Kummissjoni kif ukoll id-Direttiva 76/769/KEE tal-Kunsill u d-Direttivi 91/155/KEE, 93/67/KEE, 93/105/KE u 2000/21/KE tal-Kummissjoni, ĠU L 396, 30.12.2006, p. 1–849.

<sup>(12)</sup> L-Anness XV tar-Regolament REACH.

<sup>(13)</sup> Is-Sentenza tal-Qorti Ġenerali tal-UE tas-7 ta' Marzu 2019 fil-Kawża T-837/16, il-paragrafi 71–74.

<sup>(14)</sup> fis-sens tal-Artikolu 55 tar-REACH.

<sup>(15)</sup> Ir-Regolament (UE) Nru 528/2012 tal-Parlament Ewropew u tal-Kunsill tat-22 ta' Mejju 2012 dwar it-tqeghid fis-suq u l-użu tal-prodotti bijoċidali, ĠU L 167, 27.6.2012, p. 1–123.

- id-disponibbiltà ta' sustanzi jew teknoloġiji adatti u suffiċjenti minflokhom għandha tkun kunsiderazzjoni fundamentali għall-approvazzjoni tad-derogi;
- u l-użu derogat għandu jkun sugġett għal miżuri xierqa għat-tnaqqis tar-riskji biex jiġi żgurat li tkun minimizzata l-esponiment tal-bnedmin, tal-annimali u tal-ambjent.

Il-Kummissjoni tista' tippermetti wkoll lil Stat Membru jawtorizza prodott bijoċidali li fih sustanza attiva mhux approvata jekk dik is-sustanza tkun *essenzjali* għall-protezzjoni tal-patrimonju kulturali<sup>(16)</sup> u l-ebda alternattiva adatta ma hi disponibbli (l-Artikolu 55(3)).

Ir-Regolament *tat-Tassonomija dwar l-investiment sostenibbli* ((UE) 2020/852)<sup>(17)</sup> jistabbilixxi l-qafas ġenerali biex jiġi determinat jekk attività ekonomika tikkwalifikax bħala ambjentalment sostenibbli abbażi tal-kontributi tagħha għas-sitt objettivi ambjentali<sup>(18)</sup> li ġew stabbiliti mir-regolament. Il-kriterji għal "la tagħmilx ħsara sinifikanti" (DNSH) għall-prevenzjoni u l-kontroll tat-tniġġis<sup>(19)</sup> jispeċifikaw bħala rekwiżiti li attività ma tridx tkun twassal għall-manifattura, l-użu, jew it-tqegħid fis-suq ta' sustanzi li jkunu jissodisfaw il-kriterji għal waħda mill-klassijiet ta' periklu jew mill-kategoriji ta' periklu msemmija fl-Artikolu 57 tar-REACH, hliet jekk jiġi vvalutat u ddokumentat mill-operaturi li ma hemmx sustanzi jew teknoloġiji alternattivi adatti ohrajn li huma disponibbli fis-suq, u li jintużaw f'kundizzjonijiet ikkontrollati.

Ir-Regolament *dwar il-Merkurju* ((UE) 2017/852)<sup>(20)</sup> jippermetti l-manifattura u t-tqegħid fis-suq ta' prodotti ġodda miżjudin bil-merkurju u l-użu ta' proċessi ġodda tal-manifattura li jkunu jinvolvu l-użu tal-merkurju jew tal-komposti tal-merkurju, biss jekk valutazzjoni turi li l-użu l-ġdid tal-merkurju jipprovdni benefiċċji sinifikanti għall-ambjent jew għas-saħħa u ma jkun johloq l-ebda riskju sinifikanti għall-ambjent jew għas-saħħa tal-bniedem, u li ma tkun disponibbli l-ebda alternattiva teknikament Prattikabbli mingħajr merkurju li tkun tipprovdni dawn il-benefiċċji.

#### IV. KUNDIZZJONIJET ASSOĊJATI MAD-DEĊIŻJONI DWAR UŻU ESSENZJALI

Il-valutazzjoni mmirata tar-riskju għas-saħħa tal-bniedem u għall-ambjent għandha **tistabbilixxi jekk il-miżuri ta' ġestjoni tar-riskji u l-kundizzjonijiet operazzjonali** għall-użu jirriżultawx f'emissjonijiet u esponiment tal-bnedmin u tal-ambjent li jkunu minimizzati għal livell baxx kemm jista' jkun teknikament u Prattikament possibbli. Jekk dak ma jkunx il-każ, għandhom jiġu imposti kundizzjonijiet biex jintlaħaq dan l-objettiv, kif xieraq għal kull biċċa legiżlazzjoni partikolari.

##### Principji għall-istabiliment ta' kundizzjonijiet għal użi li jinstabu li huma essenzjali għas-soċjetà:

- jiġu minimizzati l-esponiment tal-bnedmin u tal-annimali kif ukoll l-emissjonijiet fl-ambjent matul il-produzzjoni, l-użu, it-tmiem tal-hajja u r-riċiklaġġ, inklużi kundizzjonijiet li jillimitaw il-kwantità tas-sustanza fl-użu<sup>(21)</sup> b'mod partikolari biex jiġi evitat jew minimizzat l-esponiment ta' gruppi vulnerabbli bħat-tfal, in-nisa tqal u l-anzjani, li huma aktar sensitivi għall-esponiment ta' sustanzi kimiċi ta' ħsara.
- jiġu żgurati inċentivi għall-innovazzjoni ta' alternattivi sikuri u sostenibbli u sostituzzjoni
  - kundizzjonijiet li jkunu impenjati biex ikunu involuti fis-sostituzzjoni u biex jimmonitorjaw il-progress lejn is-sostituzzjoni (pjanijiet ta' sostituzzjoni), u
  - normalment għandu jiġi stabbilit limitu ta' żmien għal derogi minn restrizzjonijiet u użi awtorizzati.

<sup>(16)</sup> Sa issa, tip wiehed biss ta' din l-eżenzjoni giet mitluba, instabet li hija ġustifikata u nġhatat: il-protezzjoni ta' beni kulturali fil-mużewijiet bl-użu ta' nitroġenu ġġenerat *in situ*.

<sup>(17)</sup> Ir-Regolament (UE) 2020/852 tal-Parlament Ewropew u tal-Kunsill tat-18 ta' Ġunju 2020 dwar l-istabiliment ta' qafas biex jiġi ffaċilitat l-investiment sostenibbli, u li jemenda r-Regolament (UE) 2019/2088, ĠU L 198, 22.6.2020, p. 13–43.

<sup>(18)</sup> Il-mitigazzjoni tat-tibdil fil-klima, l-adattament għat-tibdil fil-klima, l-użu sostenibbli u l-protezzjoni tar-riżorsi tal-ilma u tal-baħar, it-tranzizzjoni lejn ekonomija ċirkolari, il-prevenzjoni u l-kontroll tat-tniġġis, u l-protezzjoni u r-restawr tal-bijodiversità u l-ekosistemi.

<sup>(19)</sup> Ir-Regolament Delegat tal-Kummissjoni (UE) 2023/2485 tas-27 ta' Ġunju 2023 li jemenda l-Appendiċi C tal-Att Delegat dwar it-Tassonomija fir-rigward tal-Klima ((UE) 2021/2139).

<sup>(20)</sup> Ir-Regolament (UE) 2017/852 tal-Parlament Ewropew u tal-Kunsill tas-17 ta' Mejju 2017 dwar il-merkurju, u li jħassar ir-Regolament (KE) Nru 1102/2008, ĠU L 137, 24.5.2017, p. 1–21.

<sup>(21)</sup> Eż. id-Direttiva 2004/37/KE tal-Parlament Ewropew u tal-Kunsill tad-29 ta' April 2004 dwar il-protezzjoni tal-haddiema mir-riskji relatati mal-espożizzjoni għal karċinoġeni, mutaġeni jew sustanzi tossiċi għar-riproduzzjoni fuq il-post tax-xogħol.



- tiġi żgurata d-disponibbiltà tal-informazzjoni dwar l-użu fil-katina tal-provvista u għall-konsumaturi u l-operaturi tal-iskart.

\_\_\_\_\_